

**బైక్ను దొంగిలించిన కేసులో నిందితునకు జైలు శిక్ష విధించిన న్యాయస్థానం**

విజయవాడ నగర పోలీస్ కమీషనరేట్లోని గవర్నర్‌పేట పోలీస్ స్టేషన్‌లో నమోదైన క్రెం.నెం.101/2019 సెక్షన్ 379 ఐ.పి.సి. కేసులో నిందితుడైన విజయవాడ, మధురానగర్‌కు చెందిన రామినేని చిన్న వెంకటేష్ అలియాస్ విక్రీ(26)పై ది.09.07.2019న 3వ అదనపు ఛీఫ్ మెట్రోపాలిటన్ మెజిస్ట్రేట్ కోర్టులో నేరం ఒప్పుకున్నందున నిందితునకు మూడు నెలలు జైలు శిక్ష విధిస్తూ న్యాయస్థానం తీర్పునివ్వడం జరిగింది.

ఈ కేసుకు సంబంధించి విజయవాడ, పటమటలంకకు చెందిన వాడపల్లి మస్తాన్ వలీ అను అతను తనకు ఉన్నటువంటి ఎపి16బిఎమ్1129 నెంబరు గల హీరో హోండా స్పెండ్ బైకును ది.17.03.2019న రాత్రి సుమారు 9.30 గంటల సమయంలో రాఘవయ్య పార్క్ సమీపంలో బైకును పార్క్ చేసి బాలల దినోత్సవం సందర్భంగా మీటింగ్ చూచుకుని తిరిగి వచ్చి చూడగా తన బైకు కనిపించలేదు. పై నిందితుడు ఎవరికీ అనుమానం రాకుండా బైకును దొంగిలించడం జరిగింది.

ఈ నేపథ్యంలో జరిగిన దొంగతనంపై గవర్నర్‌పేట పోలీస్ స్టేషన్‌లో కేసులు నమోదు చేయగా, దర్యాప్తులో భాగంగా గవర్నర్‌పేట ఎస్.ఐ శ్రీ సి. హెచ్.వి.వి.శ్యామ్ సుందర రావు గారు నిందితుడైన విజయవాడ, మధురానగర్‌కు చెందిన రామినేని చిన్న వెంకటేష్ అలియాస్ విక్రీ(26)ను, ది.16.04.2019న అరెస్ట్ చేయడం జరిగింది.

ఈ కేసులో నిందితుడైన విజయవాడ, మధురానగర్‌కు చెందిన రామినేని చిన్న వెంకటేష్ అలియాస్ విక్రీ(26)పై న్యాయ స్థానంలో నేరం ఒప్పుకున్నందున 3వ అదనపు ఛీఫ్ మెట్రోపాలిటన్ మెజిస్ట్రేట్ కోర్టు జడ్జి శ్రీమతి పి.శ్రీసత్యాదేవి గారు ది.09.07.19న నిందితునకు మూడు నెలలు జైలు శిక్ష విధిస్తూ న్యాయస్థానం తీర్పునివ్వడం జరిగింది.

---XX---